

Aşgabat

Category: Goşgular, Kitapcy
написано kitapcy | 22 января, 2025
Aşgabat AŞGABAT

Gujagňy bezeýär al-elwan güller,
Arzyly şäherim, gözel Aşgabat.
Eşretli goýnuňda bagtyýar iller,
Arzuwly şäherim, gözel Aşgabat.

Berkarar döwletde, bagtyýarym sen,
Çar pasly güneşli ajap ýazym sen,
Söýgüden heň alan hoş owazym sen,
Aşyklar şäheri, gözel Aşgabat.

Bu gün joşup, goşgy ýazýar ýüregim,
Bilseň, bu dünýäde sensiň geregim,
Myhmansöýer ili ruhy diregim,
Doganlyk merkezi gözel Aşgabat.

Aziýaň merjeni, merdana ili,
Bossanly gülleýşi jenneti haly,
Arkadagyň ýoly – bu halkyň ýoly,
Aýdym sen, gazal sen gözel Aşgabat.

► BAGT

Bagt dälmi,
her öýde ýaňlansa şatlyk,
Çagalar şatlanyp oýnasa, gülse?!
Bagt dälmi, asuda örlense ilim
Zähmetiň deregne bereket gelse?!

Bagt dälmi,
ýaryşda bedewi çykan,
Eneler guwansa bala bagtyna?!
Bagt dälmi, halaýyk Howandaryny,
Alkyşlap göterse hormat tagtyna?!

Bagt dälmi,
her ýürek hemaýar tapsa,
Ýüregi nurana Arkadagyndan?!
Bagt dälmi, dünýäde tanalsa iliň,
Üstüňe nur ýagsa eşret bagyndan?!

Altynaý RAHIMOWA.

#garagum Goşgular